

75 लाख रु. की लूट के मामले में मुंबई और भरतपुर के चार बदमाश गिरफ्तार

जयपुर (कासं)। एसएमएस थाना पुलिस ने कार्रवाई करते हुए 75 लाख रुपए के जेवरात लूट की वारदात करने वाले मुंबई और भरतपुर की गैंग के चार बदमाशों को गिरफ्तार कर लिया है। साथ ही पुलिस ने बदमाशों के पास से लूटे गए जेवरातों में से एक रत्नों की माला बरामद की। इसके अलावा बदमाशों के पास वारदात में प्रयुक्त एक हथियार, दो बाइक और चोपहिया वाहन जब्त किया है। फिलहाल आरोपियों से पूछताछ की जा रही है।

पुलिस उपायुक्त जयपुर पूर्व तेजस्विनी गौतम ने बताया कि एसएमएस थाना पुलिस ने कार्रवाई करते हुए जून को हुई 75 लाख रुपए के जेवरात लूट की वारदात करने वाले अरविंद ऊर्फ नेता (27) निवासी सेवर जिला भरतपुर, राहुल चौधरी (22) निवासी कोतवाली जिला भरतपुर,धर्मवीर सिंह उर्फ राहुल उर्फ भुरा (24) निवासी सेवर जिला भरतपुर हाल बस्सी जयपुर और अनिकेत उर्फ लाला निवासी निहालगंज जिला धौलपुर हाल मुंबई (महाराष्ट्र) को गिरफ्तार किया गया है। वहीं वारदात में शामिल अन्य बदमाश संतोष चौहान व विशाल उर्फ बिस्सु को गिरफ्तारी और लूटे के माल की बरामदगी के लिए पुलिस टीमें दबिश दे रही है। पुलिस पूछताछ में सामने आया कि आरोपियों यह सूचना थी कि रत्नासागर बिल्डिंग जौहरी बाजार जयपुर में हवाला का



एसएमएस थाना पुलिस ने 75 लाख रुपए के जेवरात लूट की वारदात करने वाले मुंबई और भरतपुर की गैंग के चार बदमाशों को सोमवार को गिरफ्तार कर लिया।

बड़े स्तर पर काम होता है। इसलिये उन्होंने उक्त बिल्डिंग की घटना से पहले लगातार तीन से चार दिन तक रेकी की। जिसमे उन्होंने पाया कि बिल्डिंग में बहुत से लोग खाली बैग लेकर आते हैं तथा भरा हुआ बैग लेकर वापिस जाते हैं। क्योंकि इस बिल्डिंग में जौहरियों के लिए लॉकर की सुविधा उपलब्ध है। इसलिये उन्होंने डकैती की योजना बनाई कि जैसे ही कोई व्यापारी खाली बैग लायेगा तथा फिर भरा हुआ बैग वापस ले जाएगा तो वह लोग बाइक में उसका पीछा कर मौका मिलते ही ग्लास हैमर

से अथवा मिर्ची पाउडर स्प्रे की सहायता से वारदात को अंजाम देंगे।

थानाधिकारी बलवीर सिंह कस्बों ने बताया कि चार जून को पीडित बृजमोहन गांधी और तीन जून को शाम को अपने ऑफिस पर दो पत्रे की अंगूठी जिनका वजन करीब 4 ग्राम है एक हीरे की अंगूठी जिसका वजन 12 ग्राम है। पत्रे की 2 माला जिसका वजन करीब 700 उसका पीछा कर मौका मिलते ही ग्लास हैमर

■ आरोपियों के कब्जे से लूटे गए जेवरातों में से रत्नों की एक माला, हथियार, दो बाइक और चोपहिया वाहन जब्त किया

वजन 1 हजार 500 सीटी है। 40 हजार की नगदी और 2 चाबी के गुच्छे साथ में लेकर निकला। जहां वह अपनी कार से पृथ्वीराज रोड की रेड लाइट रामसिंह रोड पर खड़ा था। इसी दौरान बाइक पर दो युवक आये कार का शीशा तोड़ा और बैग लेकर निकल गए।

पुलिस ने मामला दर्ज कर सीसीटीवी फुटेज निकाले। जिस में वारदात करने वाले बदमाशों की बाइक पर काम करते हुए पुलिस टीम बस्सी में एक मकान तक पहुंची। जहां पुलिस टीम ने छापेमारी की। इस दौरान पुलिस को मौके से धर्मवीर उर्फ राहुल जाट निवासी सेवर भरतपुर को डिटेल किया गया। जिस ने पूछताछ के में बताया कि उसका साथी मुंबई निवासी संतोष सिंह चौहान पुत्र गोपाल सिंह, विशाल उर्फ बिस्सु पुत्र ओमप्रकाश, अनिकेत उर्फ लाला तथा राहुल चौधरी पुत्र नेत्रपाल व अरविन्द उर्फ नेता पुत्र दिनेश जाट व निवासीगण आनंद नगर भरतपुर के साथ मिलकर डकैती की योजना बनाकर इस वारदात को अंजाम

दिया था। वारदात के दिन बदमाशों ने रत्नासागर बिल्डिंग से बाइक से पीछा करते हुए पृथ्वीराज टी पॉइंट पर लाल बत्ती हो जाने पर उसकी बलेनो कार का ग्लास हैमर से तोड़ा। संतोष ने शीशा तोड़कर जबैलरी का बैग छीना लिया था। पुलिस ने धर्मवीर उर्फ राहुल की सूचना अनुसार अनिकेत उर्फ लाला को मुम्बई महाराष्ट्र से, राहुल चौधरी व अरविन्द जाटव उर्फ नेता को भरतपुर शहर के पास से जयपुर आगरा रोड से गिरफ्तार किया।

पुलिस जांच में सामने आया कि आरोपी फ्लिपकार्ट पर ऑर्डर कर शीश तोड़ने का यंत्र ग्लास हैमर और मिर्च पाउडर डालने के लिए सेप्टी स्प्रेयर मंगावा कर उनकी सहायता से वाहन चालक की अनुपस्थिति और उपस्थिति में वाहनों का शीशा तोड़कर उनके रखे सामान चोरी/लूट कर लेते है। फिर जाने पर बचाव के लिए हथियार भी रखते है। अधिकांशत वारदात दुपहिया वाहन पर सवार होकर ही करते है। वारदात स्थल से सात-आठ किलोमीटर दूर जाकर दुपहिया वाहन दूसरे को देते है और स्वयं ऑटो, कैब, बस सा ट्रेन से दूसरी जगह चले जाते है। वहीं दुपहिया वाहन उपलब्ध कराने वाले को भी चोरी या लूट के माला का एक बटा चार हिस्सा देते है। पुलिस पूछताछ में और भी कई वारदातें खुलने की आशंका जताई जा रही है।

बीमार मादा तेंदुए के गले में पट्टा बांधकर ग्रामीणों ने घुमाया

बूंदी के रामगढ़ विषधारी टाइगर रिजर्व के पास का मामला

जयपुर/बूंदी। बूंदी जिले के रामपुरिया गांव और रामगढ़ टाइगर रिजर्व के पास इंसानियत को शर्मसार करने वाली घटना सामने आयी है। जहां एक बीमार और असहाय 2 वर्षीय मादा तेंदुए के साथ ग्रामीणों ने आमनीय व्यवहार किया।

भारी बारिश के बाद बन्कू के

- वन विभाग को सूचित करने के बजाय ग्रामीण उसके साथ सेल्फी लेते रहे

- हालांकि बाद में वन्य टीम मौके पर पहुंची और लेपर्ड का रेस्क्यू किया

पेड़ के पास सहमी और भीगी हालत में बैठी मादा तेंदुआ एकदम निःसहाय अवस्था में थी। उसकी हालत बेहद खराब थी, वह हिलने-डुलने में में भी असमर्थ थी। इसके बावजूद,



आसपास के ग्रामीणों ने न तो वन विभाग को सूचित किया, न ही तेंदुए की मदद की। इसके विपरीत, ग्रामीणों ने तेंदुए के गले में पट्टा बांध दिया और उसे घेरे में लेकर फोटो खींचने और वीडियो बनाने लगे। कुछ लोग मोबाइल लेकर उसके पास खड़े होकर सेल्फी लेते रहे, तो कुछ उसके बगल में बैठकर तस्वीरें खिंचवाते दिखे। यह सब उस समय हुआ, जब तेंदुआ पूरी

तरह से निष्क्रिय और बीमार था। इस घटना ने इंसानियत को शर्मसार कर दिया है। वन्यजीवों के प्रति इस तरह का व्यवहार न केवल अवैध है, बल्कि संवेदनहीनता की पराकाष्ठा भी दर्शाता है। हालांकि जब इसकी सूचना वन विभाग की टीम तक पहुंची तो अधिकारी मौके पर पहुंचे और बीमार तेंदुए का रेस्क्यू किया। अब उसका उपचार किया जा रहा है।

‘दिव्यांग शिक्षा की सेवा बहाली के बजाय टरका रहा शिक्षा विभाग’

जयपुर (कासं)। “दीया तले अंधेरा” वाली कहावत एक दिव्यांग शिक्षिका के मामले में जिला शिक्षा अधिकारी (मुख्यालय) माध्यमिक शिक्षा, जयपुर पर लागू हो रही है। शिक्षा विभाग जिसका आदर्श ही समाज में प्रकाश है। इस विभाग में जिला शिक्षा अधिकारी के उक्त पद पर आसीन अधिकारी एक दिव्यांग शिक्षिका को न्याय दिलाने के संवेदनशील मामले में न्यायालय के आदेशों की लगातार अवहेलना कर रहे हैं।

प्राप्त जानकारी के मुताबिक जयपुर के एक नामचीन निजी स्कूल में 26 साल तक बतौर शिक्षिका कार्यरत एक दिव्यांग महिला को स्कूल प्रबंधन ने 14 महीने पहले दुर्व्यवहार और प्रताड़ित करके अनुचित रूप से सेवा से पृथक कर दिया। दिव्यांग शिक्षिका ने मुख्यमंत्री, शिक्षा मंत्री सभी स्तर पर गुहार लगाने के साथ राज्य आयुक्त एवं न्यायालय विशेष योग्यजन की शरण ली।

विशेष योग्यजन न्यायालय ने दिव्यांग शिक्षिका को पुनः सेवा बहाली के आदेश देते हुए जिला शिक्षा अधिकारी (मुख्यालय) माध्यमिक शिक्षा, जयपुर को निर्देशित किया कि वह स्कूल प्रबंधन से इसकी अनुपालना

कराये। परंतु जिला शिक्षा अधिकारी लगातार इस आदेश की अवहेलना कर रहे हैं। दिव्यांग शिक्षिका और उसका परिवार, शिक्षा विभाग की निष्ठुरता और विशेष योग्य जन के अधिकारों के लिए बने कानूनों की अनुपालना में खासियाँ देखकर स्तब्ध है। दिव्यांग शिक्षिका के पिता का पिछले दिनों गंभीर बीमारी के कारण निधन हो चुका है। वे अपनी दिव्यांग पुत्री के साथ हो रहे अन्याय के कारण भी भावनात्मक रूप से टूट गये। अब दिव्यांग शिक्षिका, उसकी माँ और बहन भी भावनात्मक रूप से प्रताड़ित हो रहे हैं। वे राज्यस्थान विधानसभा में भी प्रश्न के जरिए यह मुद्दा उठवा चुके हैं। विडंबना यह है कि माध्यमिक शिक्षा निदेशक, बीकानेर के कार्यालय द्वारा जिला शिक्षा अधिकारी,माध्यमिक शिक्षा, जयपुर को इस संबंध में आगाह करने और इसे संवेदनशीलता से लेने के लिए पत्र लिखने के बावजूद जयपुर के शिक्षा संकुल में बैठे अधिकारी के कानों पर जूं नहीं रेंग रही है। राजधानी जयपुर में जब एक दिव्यांग शिक्षिका और उसके परिवार को जब इस कदर प्रताड़ित होना पड़ रहा है तो राजस्थान के अन्य जिलों में हजारों दिव्यांगों को कैसे इंसाफ मिलता होगा। यह एक यक्ष प्रश्न है।

महापौर डॉ.सौम्या गुर्जर ने बाढ़ नियंत्रण केन्द्रों का निरीक्षण किया

जयपुर । नगर निगम ग्रेटर महापौर डॉ. सौम्या गुर्जर ने सोमवार को बाढ़ नियंत्रण केन्द्रों का औचक निरीक्षण किया। महापौर खिरणी फाटक फ्लाईओवर के नीचे वाई पार्फद कार्यालय 39 बाढ़ नियंत्रण केन्द्र पर पहुंची और आपदा राहत संबंधी व्यवस्थाओं का जायजा लिया। महापौर ने आम नागरिक सीमा बनकर बाढ़ नियंत्रण केन्द्र के हेलपलाइन नंबर पर फोन किया तथा अपनी समस्या को बताया। जिसके लिये संबंधित कार्मिक द्वारा समस्या को नोट कर उसके निस्तारण के निर्देश दिये। महापौर ने कहा कि सभी बाढ़ नियंत्रण केन्द्रों के हेलपलाईन नंबर चालू हालत में होने चाहिए तथा आमजन को तुरन्त प्रभाव से रेस्क्यास मिलना चाहिए। सभी आवश्यक संसाधनों मडपंग, मिट्टी के कंठे आदि की समुचित व्यवस्था की जाती चाहिए। गौरतलब है कि नगर निगम ग्रेटर द्वारा 15 जून से 4 बाढ़ नियंत्रण कक्ष बनाये गये है। जिसमें मानसरोवर बाढ़ नियंत्रण केन्द्र, मालवीय नगर बाढ़ नियंत्रण केन्द्र, विश्वकर्मा बाढ़ नियंत्रण केन्द्र, खिरणी फाटक फ्लाईओवर के नीचे वाई पार्फद कार्यालय 39 पर वाई नियंत्रण कक्ष बनाये गये है।

हैरिटेज निगम में अरुण हसीजा को विदाई दी, निधि पटेल का स्वागत

ग्रेटर निगम में नवनियुक्त आयुक्त डॉ. गौरव सैनी ने कार्यभार संभाला

जयपुर । नगर निगम हैरिटेज जयपुर के आयुक्त रहे आईएसएस अरुण कुमार हसीजा को सोमवार को निगम मुख्यालय में अधिकारियों की ओर से भावभीनी विदाई दी गई। वहीं, हैरिटेज निगम की नव नियुक्त आयुक्त डॉ. निधि पटेल का स्वागत किया गया।

इस अवसर पर महापौर कुसुम यादव ने अरुण हसीजा के कार्यकाल के बारे में बताते हुए कहा कि हैरिटेज निगम के आयुक्त के रूप में अरुण हसीजा ने सदैव हैरिटेज निगम क्षेत्र में जो विकास कार्य करए, उनके लिए पूरा निगम परिवार सदैव आभारी रहेगा। अरुण हसीजा ने सदैव पुरी टीम के साथ एक नई ऊर्जा के साथ काम किया।

इस दौरान हैरिटेज निगम के अतिरिक्त आयुक्त सुरेंद्र सिंह यादव और अन्य निगम अधिकारियों ने अरुण हसीजा का साफा बांध कर सम्मान किया और स्मृति चिन्ह भेंट किया। इस अवसर पर आईएसएस अरुण हसीजा ने अपने कार्यकाल के अनुभव को बांटते हुए कहा कि वे भविष्य में भी निगम के विकास कार्य में किसी भी सहयोग के



हैरिटेज महापौर कुसुम यादव और अन्य अधिकारियों ने नवतर्तमान आयुक्त अरुण हसीजा को भावभीनी विदाई दी और नवनियुक्त आयुक्त निधि पटेल का स्वागत किया।

लिए सदैव तैयार रहेंगे। वहीं निगम अधिकारियों के द्वारा नव नियुक्त आयुक्त डॉ. निधि पटेल का भी स्वागत किया गया। हैरिटेज निगम आयुक्त डॉ. निधि पटेल ने कहा कि वे हैरिटेज निगम के विकास में कोई कसर नहीं छोड़ेंगे। इस अवसर पर हैरिटेज निगम चेयरमैन मनोज मुद्गल, पवन शर्मा नगरपाल, रजत

मुख्यमंत्री ने की जनसुनवाई

जयपुर । मुख्यमंत्री भजनलाल शर्मा के नेतृत्व में राज्य सरकार ‘जनसेवा ही संकल्प’ के सिद्धांत पर कार्य कर रही है। मुख्यमंत्री द्वारा नियमित रूप से की जा रही जनसुनवाई में जनता और सरकार के मध्य सीधा संवाद स्थापित हो रहा है।

जनसुनवाई में परिवर्दी मुख्यमंत्री के समक्ष अपनी पीड़ा रखते हैं तथा मुख्यमंत्री की प्रेरित परिवर्दी को आत्मीयता से सुनकर मौके पर ही उनकी समस्याओं का समाधान कर रहे है। मुख्यमंत्री ने सोमवार को मुख्यमंत्री

निवास पर हुई जनसुनवाई में आमजन की परिवेदनाओं को व्यक्तितशः विस्तार से सुना तथा अधिकारियों को उनके त्वरित निस्तारण के निर्देश दिए। उन्होंने कहा कि अधिकारी परिवर्दाियों की समस्याओं का समयबद्ध निस्तारण करें, जिससे आमजन को शीघ्र राहत मिल सके। शर्मा ने कहा कि राज्य सरकार द्वारा पात्र व्यक्तियों को योजनाओं से लाभान्वित करने के लिए 24 जून को प्रदेशभर में पंडित दीनदयाल उपाध्याय अन्त्योदय सम्बल पखवाडा मनाया जाएगा।

सार-समाचार

23 वर्षों से ऊंट स्वास्थ्य का मनाया जश्न



जयपुर । हेल्य इन सफरिंग (एचआईएस) द्वारा 22 जून (रविवार) को विश्व ऊंट दिवस के अवसर पर बस्सी स्थित ऊंट बचाव केंद्र में एक विशेष उत्सव का आयोजन किया गया। इस कार्यक्रम के माध्यम से एचआईएस द्वारा पिछले दो दशकों से किए जा रहे ऊंट कल्याण कार्यों का इलाज गया। साथ ही, भारत में तेजी से घटती ऊंटों की संख्या जैसे महत्वपूर्ण मुद्दे पर भी प्रकाश डाला गया। इस कार्यक्रम में आसपास के गांवों से बड़ी संख्या में ऊंट मालिकों ने हिस्सा लिया। इस दौरान विभिन्न प्रकार की गतिविधियां आयोजित की गईं, जिसमें पारंपरिक कठपुतली शो आयोजित हुआ, इसमें ऊंट स्वास्थ्य और देखभाल संबंधी संदेशों को मनोरंजक रूप में प्रस्तुत किया गया। ऊंट मालिकों को स्थानीय भाषा में शैक्षिक सामग्री वितरित की गई, जिससे उन्हें ऊंटों की देखभाल के बारे में व्यावहारिक जानकारी मिल सके। वहीं, ऊंटों की अच्छी देखभाल करने वाले मालिकों को पुरस्कार देकर उनके प्रयासों को सराहा गया। इसके साथ ही, सभी के लिए सामुदायिक भोजन की व्यवस्था रही, जिसने उन्हें आपस में संवाद करने का अवसर प्रदान हो। वर्ष 2001 से, एचआईएस ने मोबाइल क्लिनिक और उपचार शिविरों के माध्यम से 80,000 से अधिक ऊंटों को स्वास्थ्य सेवा प्रदान की है। जयपुर से लेकर दूरदराज के गांवों और पुष्कर ऊंट मेले तक यह संगठन राजस्थान भर में सालाना 5,000-7,000 ऊंटों का इलाज करता आ रहा है। ज्ञात रहे कि हेल्य इन सफरिंग बोते दो दशकों से ऊंटों के समग्र कल्याण के लिए प्रतिबद्ध रूप से कार्य कर रहा है।

महापौर की वैवाहिक वर्षगांठ पर दी बधाई



जयपुर। नगर निगम हैरिटेज जयपुर महापौर कुसुम यादव ने सोमवार को 26 वीं वैवाहिक वर्षगांठ धूमधाम से मनाई गई। इस अवसर पर शहर में विभिन्न जगहों पर केक काटकर महापौर कुसुम यादव और पूर्व चेयरमैन अजय यादव को बधाई दी गई। वहीं, महापौर कुसुम यादव की वैवाहिक वर्षगांठ पर सुबह से ही उनके घर पर बधाई देने वालों का तांता लगा रहा। महापौर कुसुम यादव ने भी देव दर्शन कर ईश्वर का आशीर्वाद लिया। इस अवसर पर कई जनप्रतिनिधि, निगम अधिकारी समाचार पत्र वितरक महासंघ के हनुमान सैनी टीकम यादव सार्वत सिंह सिंह राजेश यादव संजय यादव अनिल यादव कैलाश मीणा गोविंद गुर्जर सत्यनारायण शर्मा प्रभात शर्मा उमेश शर्मा राकेश शर्मा अक्षय यादव विक्रम गुर्जर गिरजा शंकर शर्मा विजेंद्र शर्मा मुकेश नायक भारत सिंह सुमित साहू सहित संकड़ों की संख्या में स्थानीय लोग उपस्थित रहे ।

सराफ ने किया टीनशेड का लोकार्पण




जयपुर । मालवीय नगर विधायक कालीचरण सराफ ने वार्ड 142 में स्थित हनुमान मंदिर के पास आमजन के बैठने के लिए विधायक कोष से टीन शेड लगवाया, जिसका आज भव्य लोकार्पण किया गया।सत्यनारायण कुमावत ने बताया की हनुमान मंदिर काफी पुराना है मंदिर के बाहर लोग गर्मी में बैठते हैं तो काफी परेशानी होती है सराफ के प्रयास से विधायक कोष के द्वारा टीन शेड लगवाया गया है। मंदिर में विधायक कोष से टीन शेड लगवाया गया, बैठने के लिए कुर्सी दी गई, पंखे लाइट लगवाई गई, सीसीटीवी कैमरे लगवाए गए, कूलर दिया गया। मंदिर महंत चलितर दास एवं स्थानीय लोगों ने सराफ का जोरदार स्वागत किया।

रंगमंच कार्यशाला का समापन

जयपुर। बापू नगर में 25 मई से “रंग प्रीत थिएटर ग्रुप जयपुर” संस्था द्वारा एक माह की रंगमंच कार्यशाला चल रही थी, जिसका 22 जून (रविवार) को दो लघु नाटकों के मंचन के साथ समापन हुआ । इसमें प्रतिभागियों को थिएटर एक्सरसाइज एवं इम्प्रोवाजेशन तकनीक के माध्यम से नाटक निर्माण और रंगमंच पर उसके प्रदर्शन कौशल से रूबरू करवाया गया , जिससे कि प्रतिभागियों की बौद्धिक व कल्पना शक्ति का विकास हो तथा उनमें आत्मविश्वास के साथ मंच पर प्रदर्शन को क्षमता विकसित हो । कार्यशाला के दौरान प्रतिभागियो ने अपने कल्पना से बनाये हुए किरदारो को जीना सीखा। स्क्रिप्टिंग से लेकर सेट डिजाइन तक, सभी स्टेज कार्य स्टूडेंट्स द्वारा किया गया। कार्यशाला के दौरान वक्शेशप डायरेक्टर सिद्धार्थ कुमावत ने विद्यार्थियों को चरित्र निर्माण और एक्टिंग की बारीकियों के बारे में समझाया और उनको मंच कर कैसे प्रस्तुत किया जाये ये भी समझाया। इस कार्यशाला के निदेशक के रूप में थिएटर , टीवी एवं फिल्म कलाकार श्री सिद्धार्थ कुमावत एवं सह-निर्देशक के रूप में रंगकर्मी एवं शिक्षक श्री प्रवीण चौधरी ने उत्तदायित्व का निर्वहन किया ।

मुख्यमंत्री ने श्रद्धासुमन अर्पित किए



जयपुर । मुख्यमंत्री भजनलाल शर्मा ने भारतीय जनसंघ के संस्थापक और राष्ट्रवादी के प्रतीक डॉ. श्यामा प्रसाद मुखर्जीजी के बलिदान दिवस पर सोमवार को मुख्यमंत्री निवास पर उन्हें श्रद्धासुमन अर्पित किए। इस अवसर पर मुख्यमंत्री ने डॉ. मुखर्जी के चित्र पर पुष्प अर्पित कर उन्हें श्रद्धांजलि दी। शर्मा ने कहा कि प्रखर राष्ट्रवादी डॉ. मुखर्जी एक असाधारण व्यक्तित्व के धनी थे। वे केवल विचारक ही नहीं, बल्कि कर्मयोगी भी थे, जिन्होंने भारत की एकता, अखंडता तथा सांस्कृतिक पुनर्जागरण के लिए अपना पूरा जीवन समर्पित किया। उन्होंने कहा कि डॉ. मुखर्जी ने जनसंघ के माध्यम से एक ऐसा मंच बनाया, जो सांस्कृतिक राष्ट्रवाद और भारतीय मूल्यों पर आधारित था। डॉ. मुखर्जी का सपना एक ऐसे भारत का निर्माण करना था, जो सांस्कृतिक रूप से एकजुट और सामाजिक रूप से समरस हो।